

अमड़ि जा नैन तारा (३३)

जै साई प्राण प्यारा रघुनाथ जा दुलारा।
तवहां जा मनायां मंगल अमड़ि जा नयन तारा॥

जै जै सनेही सतिगुरु अनुराग सिन्धु साई
जै जै रसीला रहबर प्रसन्न रहो सदाई
खोलियो खुशी अ खजानो विसरी वियो ज़मानो
रस राम जा प्याला प्यारीं थो जीअ जियारा॥१॥

बचपन में तोखे बाबल जानिब जी लगी झोरी
आरियलि अमड़ि पुकारे लाती लगनि आ गोरी
खाइणु पियणु भुलाए आसुनि जी झरिड़ी लाए
वृह जी व्यथा में वीरण तवहां घोरिया सुखड़ा सारा॥२॥

दिलिड़ी करे दीवानी झर झंग सज़ण झागिया
बृह्म लोक ताई आनन्द तुछु ज़ाणी तो त्यागिया
बृह्मानन्द खे विसारे पयें प्रेम जे पनारे
व्याकुल युगल धणियुनि खे धीरजु धराइण वारा॥३॥

हिक तार में वज़ाई दिलि जी सितार जानी
पुई पाती पंहिजे प्राणनि स्वामिनि गुणनि जी गानी
साहु साहु थो साराहे रोम रोम थो रीझाए
सुहग सुखनि लइ सुखाऊं करीं कोकिला कुमारा॥४॥

दर्पण तो पंहिजे दिलि जो अलबेला रखियो ऊजल
जंहि में सदां द्रिहीं थो लालण जी लीला नृमल
सिकड़ी साकेत वारी प्राण नाथ खे प्यारी
निष्कामु नेहु तवहां जो श्रीखण्डि चन्द्र सचियारा॥५॥